

श्री.प्रल्हाद राजाराम बेलुसे व इतर ५ या कर्मचाऱ्यास मा.न्यायालयाच्या आदेशानुसार न्या.कालेलकर करारानुसार पूर्वलक्षी प्रभावाने रुपांतरित नियमित अस्थायी रुपांतरीत नियमित अस्थायी आस्थापनेवर घेण्याबाबत.

महाराष्ट्र शासन

ग्राम विकास विभाग

शासन निर्णय क्रमांक: काव्यआ-१४१३/प्र.क्र.१२२/आस्था.१०,

बांधकाम भवन, २५ मईबान पथ,

फोर्ट, मुंबई-४०० ०३२,

तारीख: २६ सप्टेंबर, २०१६.

वाचा -

- १) शासन निर्णय क्रमांक : सार्वजनिक बांधकाम विभाग, क्र.रुअआ-१५९६/२२८/सेवा-५, दि.२४ एप्रिल, २००९
- २) विभागीय आयुक्त कोकण विभाग, नवी मुंबई यांचे जा.क्र.विकास/कार्या-२/सेभ/कावि-१२०१/१९७३७/२०१३, दि.१३.८.२०१४ दि.३०/५/२०१४ व दि.२७/११/२०१४ ची पत्रे कृपया पहावीत.
- ३) मुख्य कार्यकारी अधिकारी, जिल्हा परिषद, सिंधुदूर्ग यांचे दि.११/२/२०१६ व दि.७/४/२०१६ रोजीचे पत्र.

प्रस्तावना:- रोजंदारी आस्थापनेवरील कर्मचाऱ्यांना न्या.कालेलकर करारानुसार पूर्वलक्षी प्रभावाने रुपांतरीत नियमित अस्थायी आस्थापनेवर घेण्यासंदर्भात सार्वजनिक बांधकाम विभागाने धोरणात्मक निर्णय घेतला असून, जे कर्मचारी सार्वजनिक बांधकाम विभाग, दि.२४ एप्रिल, २००९ च्या शासन निर्णयामधील अटींची पूर्तता करतील त्यांना न्या. कालेलकर करारानुसार फायदे देण्यासाठी रुपांतरीत नियमित अस्थायी आस्थापनेवर घेण्यास पात्र ठरविले आहे. सार्वजनिक बांधकाम विभागाच्या दि.२४ एप्रिल, २००९ च्या शासन निर्णयातील परिच्छेद १ मधील अट क्र.१ नुसार रोजंदारी/ कार्यव्ययी आस्थापनेवरील जे कर्मचारी शासन सेवेस उशीरात उशीरा दि.३१/१२/१९९८ रोजी ५ वर्षे पूर्ण झालेली आहेत आणि करारातील अटींची पूर्तता करतील अशा कर्मचाऱ्यांना पूर्वलक्षी प्रभावाने रुपांतरीत नियमित अस्थायी आस्थापनेवर घेण्यास पात्र ठरविले आहे. तसेच अट क्र.२ नुसार रोजंदारी/ कार्यव्ययी आस्थापनेवरील कर्मचाऱ्यांना त्यांच्या सेवेची आवश्यकता नसल्यामुळे शासकीय सेवेतून कमी करण्यात आले होते. तथापि, ज्या कर्मचाऱ्यांनी अशा कपाती विरुद्ध न्यायालयात दावे दाखल केलेले आहेत. अशा

कर्मचाऱ्यांपैकी ज्यांना न्यायालयाच्या निर्णयानुसार पुनःस्थापित करण्यात आलेले आहे. अशा कर्मचाऱ्यांना पूर्वलक्षी प्रभावाने रुपांतरित नियमित अस्थायी आस्थापनेवर घेण्यास पात्र ठरविले आहे.

२. न्यायालयाकडून करार मागणी क्र.१ रोजंदारी आस्थापना परिच्छेद-२८ मध्ये नियमित आस्थापनेवर नेमणूक मिळण्याबाबत पुढील तरतूद आहे. “रुपांतरित अस्थायी आस्थापनेवर कामगार नेमला गेला की, त्याला मुंबई मुलकी सेवा नियम लागू होता.

३. न्यायालयाकडून करारातील वरील तरतूद तसेच सार्वजनिक बांधकाम विभागाच्या दि.२४ एप्रिल, २००१ च्या शासन निर्णयातील परिच्छेद ६ व ७ मध्ये नमूद तरतूदींच्या अनुषंगाने विभागीय आयुक्त, कोकण विभाग, नवी मुंबई, यांनी पाठविलेल्या प्रस्तावाची छाननी केली असता असे दिसून येते की, श्री.बेलुसे व इतर ५ रोजंदारी कर्मचाऱ्यांची नियुक्ती रोजंदारी कर्मचारी म्हणून सन १९८५ ते १९८९ पर्यंत जिल्हा परिषद (बांधकाम) उपविभाग कुडाळ या कार्यालयाकडे रोजंदारीवर टिपर चालक, रोलर चालक व रोड मुकादम म्हणून कार्यरत होते. परंतु त्यांना दिनांक ३०/६/१९८९ रोजी सेवेतून कमी केले. सेवेतून कमी केल्यामुळे सदर कर्मचाऱ्यांनी मा.कामगार न्यायालय, रत्नागिरी येथे कॅम्प्लेंट (युएलपी) १/१९८९ दाखल केली. याबाबत मा.कामगार न्यायालयाने दि.५/१/२००६ रोजी जि.प.विरुद्ध निर्णय दिल्यामुळे त्या आदेशा विरुद्ध जिल्हा परिषद सिंधुदूर्ग यांनी वरिष्ठ न्यायालय, मा.औद्योगिक न्यायालय, कोल्हापूर येथे अपील क्र.४९/२००६ दाखल केले होते. सदर अपीलाचा निर्णय दि.२०/१/२००७ रोजी औद्योगिक न्यायालय, कोल्हापूर यांनी खालील आदेश दिलेले आहेत.

“दि.३०/६/१९८९ ते दि.१९/१/२००७ पर्यंतचे कोणतेही प्रकारचे आर्थिक लाभ (बँक वेजेस) देय नसून त्यांना कमी केलेल्या दिनांकापासून सेवेत कायम करावे.”

४. मा.औद्योगिक न्यायालय, कोल्हापूर यांचे वरील आदेशानुसार श्री.बेलुसे व इतर ५ रोजंदारीकर्मचाऱ्यांना कमी केल्याच्या दि.३०/६/१९८९ ते दि.१९/१/२००७ पर्यंतचे कोणतेही प्रकारचे आर्थिक लाभ (बँक वेजेस) न देता. जिल्हा परिषद सिंधुदूर्ग यांनी श्री.बेलुसे व इतर ५ कर्मचाऱ्यांना दि.१५/१/२००८ च्या आदेशानुसार दि.२०/१/२००७ पासून समकक्ष पदावर वाहन चालक वा अन्य पदांचा विचार करता तत्संबंधीत बरीच पदे रिक्त असलेल्या पदावर पुनःस्थापित करण्यात आले. तथापि, मा.औद्योगिक न्यायालय, कोल्हापूर यांच्या निर्णयाचे अवलोकन केले असता श्री.बेलुसे व इतर ५ रोजंदारी कर्मचाऱ्यांना यांना कमी केलेल्या दिनांक दि.३०/६/१९८९ पासून सेवा सलगता देण्यात आलेली आहे. त्यामुळे श्री.बेलुसे व इतर ५ रोजंदारी कर्मचाऱ्यांना दि.३०/६/१९८९ पासून रुपांतरित नियमित अस्थायी अस्थायी आस्थापनेवर घेण्यास पात्र ठरतात.

### शासन निर्णय

रोजंदारी/कार्यव्ययी आस्थापनेवरील कर्मचाऱ्यांना रुपांतरित नियमित अस्थायी आस्थापनेवर घेण्याबाबत सार्वजनिक बांधकाम विभागाच्या शासन निर्णय क्र.रुअआ-१५९६/२२८/सेवा-५, दि.२४

एप्रिल, २००९ मधील तरतूदी विचारात घेऊन सोबत जोडलेल्या परिशिष्ट-"अ" मध्ये नमूद केल्याप्रमाणे विभागीय आयुक्त, कोकण विभाग यांचे प्रस्तावातील श्री.प्रल्हाद राजाराम बेलुसे, श्रीकृष्णा विठ्ठल धुरी, श्री.विठ्ठल लक्ष्मण चव्हाण, श्री.गणेश नरहर वालवलकर, श्री रविंद्र कृष्णाजी गावडे व श्री.दयानंद भिकाजी केसरकर या ६ कर्मचाऱ्यांस रुपांतरित नियमित अस्थायी आस्थापनेवर घेण्याचा शासनाने निर्णय घेतला आहे. शासनाने घेतलेल्या निर्णयानुसार या निर्णयासोबत जोडलेल्या परिशिष्ट-"अ" मधील श्री.बेलुसे व इतर ५ यांना रोजंदारी आस्थापनेवरील कर्मचाऱ्यास त्यांच्या नावासमोर दर्शविलेल्या रकाना क्र.६ मधील पदावर व रकाना क्र.७ मध्ये दर्शविलेल्या दिनांकापासून पुढील अटी विचारात घेऊन रुपांतरित नियमित अस्थायी आस्थापनेवर घेण्यास शासन मान्यता देत आहे:-

- १) जिल्हा परिषद, सिंधुदूर्ग मधील श्री.बेलुसे व इतर ५ कर्मचाऱ्यांना दि.३०/६/१९८९ ते १९/१/२००७ पर्यंतचे कोणतेही प्रकारचे आर्थिक लाभ (बॅक वेजेस) देय नाहीत.
  - २) श्री.बेलुसे, यांची रुपांतरित नियमित अस्थायी आस्थापनेवर नियुक्ती झाल्याच्या दिनांकापासून दि.२१/१/२००७ ते ३१/३/२०१५ पर्यंतच्या वेतनवाढीतील फरकाची रक्कम (सर्व प्रकारच्या भत्त्यासहित) सन-२०१६-२०१७ या आर्थिक वर्षापासून त्या त्या वर्षाच्या जून महिन्यांत संबंधित कर्मचाऱ्यांच्या भविष्य निर्वाह निधीत दहा (१०) समान हप्त्यात जमा करण्यात यावी व प्रत्येक हप्ता त्यांच्या भविष्य निर्वाह निधीत जमा झाल्यापासून ३ वर्षांपर्यंत सदर रक्कम त्यांना खात्यातून काढता येणार नाही.
  - ३) वर नमूद केलेल्या थकबाकीच्या रकमेवर कोणत्याही प्रकारचे व्याज अनुज्ञेय असणार नाही आणि संबंधित कर्मचाऱ्यांकडून अथवा दिवंगत कर्मचाऱ्यांच्या वारसाकडून भविष्यात व्याजाबाबतची मागणी करण्यांत येणार नाही अशाप्रकाराचे प्रतिज्ञापत्र त्यांनी जिल्हा परिषदेला सादर करणे बंधनकारक राहिल.
  - ४) संबंधित जिल्हा परिषदांनी या शासन निर्णयान्वये कर्मचाऱ्यांना चालू आर्थिक वर्षात अदा करावा लागणारा खर्च मंजूर अनुदानातून करावयाचा आहे.
  - ५) रुपांतरित नियमित अस्थायी आस्थापनेचे आदेश निर्गमित झाल्यानंतर, सदर आदेश कर्मचाऱ्यांस मान्य नसल्यास त्यांनी त्याबद्दलचे लेखी प्रतिवेदन त्याला व्यक्तीनिहाय आदेश मिळाल्यापासून तीन महिन्यात सादर करणे आवश्यक आहे. या मुदतीत कोणतेही प्रतिवेदन प्राप्त न झाल्यास त्याचे काढलेले व्यक्तीनिहाय आदेश अंतिम समजण्यात येतील व त्यानंतर त्याची कोणतीही तक्रार विचारात घेतली जाणार नाही.
२. अस्थायी आस्थापनेवर रुपांतरित झालेले पद संबंधित पदधारक ज्या दिनांकापर्यंत सेवेत असेल त्या दिनांकापर्यंत चालू ठेवण्यात येत आहे.
३. सोबतच्या परिशिष्ट-अ मधील कर्मचाऱ्यांच्या यादीमध्ये रोजगार हमी योजनेतील व जिल्हा परिषदेच्या पाणी पुरवठा विभागातील तसेच जिल्हा परिषद निधीतून ज्यांचे वेतन व भत्ते दिली जातात अशा कर्मचाऱ्यांचा समावेश नाही याची खात्री जिल्हा परिषदेने करावी.

४. संबंधित रुपांतरित नियमित अस्थायी आस्थापनेवर आणलेल्या प्रत्येक पदाकरिता विहित असलेली वयोमर्यादेची अट व सेवायोजन कार्यालयामार्फत भरती करण्याची अट शिथिल करण्यात येत आहे.

५. हे आदेश शासन निर्णय, सार्वजनिक बांधकाम विभाग, क्र.रुअआ-१५९६/२२८/सेवा-५, दि.२४ एप्रिल, २००१ अन्वये दिलेल्या अधिकाराचा वापर करुन निर्गमित करण्यात येत आहेत.

६. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०९२६१३२५०५९५२० असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

गोविंद माईणकर

कार्यासन अधिकारी, महाराष्ट्र शासन.

प्रत,

१. मा.मंत्री (ग्रा.वि.) यांचे स्वीय सहाय्यक, मंत्रालय, मुंबई-४०० ०३२,
२. मा.राज्यमंत्री, (ग्रा.वि.) यांचे स्वीय सहाय्यक, मंत्रालय, मुंबई-४०० ०३२,
३. प्रधान सचिव, वित्त विभाग, मंत्रालय, मुंबई-४०० ०३२,
४. सचिव, सार्वजनिक बांधकाम विभाग, मंत्रालय, मुंबई-४०० ०३२,
५. विभागीय आयुक्त, विभागीय आयुक्त कार्यालय, कोकण विभाग, नवी मुंबई,
६. मुख्य लेखा व वित्त अधिकारी, जिल्हा परिषद, सिंधुदुर्ग,
७. महालेखापाल, महाराष्ट्र-१ मुंबई/ महाराष्ट्र-२, नागपूर,
८. मुख्य कार्यकारी अधिकारी, जिल्हा परिषद सिंधुदुर्ग,
९. वित्त विभाग (व्यय-१५) मंत्रालय, मुंबई-४०० ०३२,
१०. निवड नस्ती, कार्यासन आस्था.१०, मंत्रालय, मुंबई-४०० ०३२.

परिशिष्ट-“अ”

शासन निर्णय ग्राम विकास व जलसंधारण विभाग क्र.काव्यआ-१४१३/प्रक्र-१२२/आस्था-१०

दि.२६ सप्टेंबर, २०१६ चे सहपत्र.

अ.क्र	कर्मचारीचे नाव	आस्थापनेचा प्रकार	नेमणूकीचे पद	विभागाचे नाव	न्या.कालेलकर करारानुसार रोजंदारी नियमित अस्थायी आस्थापनेवर आणावयाचे पद	अस्थायी आस्थापनेवर घ्यावयाचा दिनांक
१	श्री.प्रल्हाद राजाराम बेलुसे	रोजंदारी	ट्रॅक्टर चालक	बांधकाम विभाग, जि.प.सिंधुदूर्ग	वाहन चालक	३०/६/१९८९
२	श्री.कृष्णा विठ्ठल धुरी	रोजंदारी	रोलर चालक	बांधकाम विभाग, जि.प.सिंधुदूर्ग	वाहन चालक	३०/६/१९८९
३	श्री.विठ्ठल लक्ष्मण चव्हाण	रोजंदारी	मुकादम	बांधकाम विभाग जि.प.सिंधुदूर्ग	मुकादम	३०/६/१९८९
४	श्री.गणेश नरहर वालावलकर	रोजंदारी	रस्ता कारकून	बांधकाम विभाग, जि.प.सिंधुदूर्ग	रस्ता कारकून	३०/६/१९८९
५	श्री.रविंद कृष्णाजी गावडे	रोजंदारी	क्लीनर	बांधकाम विभाग जि.प.सिंधुदूर्ग	परिचर	३०/६/१९८९
६	श्री.दयानंद भिकाजी केसरकर	रोजंदारी	टिपर चालक	बांधकाम विभाग, जि.प.सिंधुदूर्ग	वाहन चालक	३०/६/१९८९